

అలరాస పుట్టిళ్లు

శ్రీమతి ఎన్. కల్యాణసుందరీ జగన్నాథ్

అమ్మవారి గుడి పాడువడివుంది తలవాకిళ్ళు దుమ్ము సాలిళ్ళు.

మునసబుగారి లోగిలి అరుగులు విరిగి, రాళ్ళు బయలుబడ్డాయి. అరుగుమీద స్తంభంలోనించి కూడా రాళ్ళు వూడిపోయినాయి లోగిలి సింహ ద్వారంవద్ద మెట్లు గచ్చుపోయి, రాళ్ళు పెల్లగిలిన చోట్లల్లో రావిమొక్కలు చిన్నగడ్డి పరకలూ మొల్కుకొచ్చినాయి మేడమీద వేసిన కిటికీలకి సాలిడు పట్టింది భవంతి, గోడలన్నీ నల్లబడిపోయి, అక్కడక్కడా పెచ్చులు రాలా, బీటలు కూడా పడ్డాయి లోగిలి పెరట్లో ఒక్క నూతిచుట్టూ తప్ప అంతా నిలు వెత్తు గడ్డి పెరిగివుంది. నుయ్య ఒక వేపు కూలింది. ఖాళీ ధాన్యపు గాదు లన్నీ పందికొక్కూ కన్నాలు

లోగిలికి ప్రక్కగా, వీధి కలువ్రక్కవున్న పెద్ద దొడ్డిలో గడ్డి వాయిలువున్న చోట వరిగడ్డి కుళ్ళి మోకాటి లోతున పడివుంది సగం విరి గిన చాదిడిలో, ఒక మూలన నులక మంచాలూ, విరిగిన గోనె మడత మంచాలు మేటగా పడివున్నాయి మరో వేపున తుప్పు పట్టిన నాగటికర్రలూ, కొడ వళ్ళూ, గొడ్డళ్ళూ విరిగిన నాగలి కొయ్యలూ, చీకెపోతున్న గోనెలు, పలు పులూ యేటిగా పడివున్నాయి. కట్టుకొయ్యలన్నీ ఖాళీ పై కప్పుమీద పెంకులు లేచిపోయినాయి చాలా చోట్ల పెద్ద గాలి వానకీ విరిగిన కొబ్బరిచెట్లు, బాదం చెట్లూ పడినవి పడినట్టే ఎండిపోయినాయి. సగం విరిగిన కమ్మరేగు చెట్లు రెండూ విరిగినంతవరకూ తల్లిచెట్టునించి వ్రేల్లాడుతూ, అల్లాగే ఎండి పోయినాయి. కుంకుడు బూరగవెల్లక్రింద పండాకులు మోకాళ్ళ ఎత్తున రాలి పున్నాయి. చుట్టూ ఉమ్మెత, జిల్లేడ్డి చెల్ల మయం—గడ్డిలో

ల్లివ్యువెరువు పామంచాలు విరిగి చెరువులోకి ఒరిగి పున్నాయి వాల్చుల్లో కొన్ని పెద్ద రాళ్ళ మూత్రం కొంచెం దూరంగా పడేసి పూరువాళ్ళు బట్టలు ఉతుక్కుంటున్నారు. పొలంలోపున్న పున్నయ్య చిన్నాయమ్మగారి సమా ధుల సున్నం నల్లబడిపోయింది. చుట్టూ గడ్డి మొలిచి సమాధుల్ని కప్పు తూంది—సమాధులమీద రాళ్ళు రెండు మూడు చోట్ల వూడివచ్చేసినాయి

తాడిచెల్లమీద కాకులు గుంపులు గుంపులుగా కూచుని 'కావు కావు' మని న్నూన్నాయి లోగిలి వెనకవేపునించి తుమ్మచెట్టుమీదూగా సూర్యుడు అస్త మిస్తున్నాడు ఆ సాయింత్రపు ఎర్రటి ఆకాశంముందు నల్లగా నిలూ రుగా మొండి తాడిచెట్టు ఒకటి నించునివుంది దానికి తామర గుంటకీ మధ్య వున్న మంటదారిలోనించి రిక్నా ఒకటి వస్తూంది తామరగుంట అంతా నాచుతో నిండివుంది చుట్టూ బురద పాములు వరసగా తలలు మాత్రమే నీళ్లలోనించి బయటికి పెట్టి గాలి పీల్చుకుంటున్నాయి

ఆ రిక్నా లోగిలి సింహద్వారం దగ్గర ఆగింది దానిలోనించి ఒక శ్వాహ్వం సమీపిస్తున్న అవిడ దిగింది, చేతిలో ఒక సంవి పట్టుకుని. లోపలినించి అడుగుల చప్పుడు ఖాళీ భవంతిలో ప్రతిధ్వనించింది ఈవిడకుంటే మరి కాస్త పెత్త వయస్సుగల మరో అవిడ లోపలినుంచి వచ్చింది—ఎండలో వెలిసి, వానల్లో తడిసిన ముఖం ఈవేళ, ఆ ముఖం దు ఖంగా కూడా వుంది "వచ్చేకారు గదా, అక్కమ్మగారూ! మీరు అందుకోలేరేవో అనుకున్నానుండి" అంది అక్కమ్మ పవలకొంగు ముడి విప్పి చిల్లరతీసి రిక్నావాడి కిస్తూంటే క్రింద పెట్టివున్న సంచీ పట్టుకుని చంద్రమ్మ ముందూ, అక్కమ్మ వెనక ఆ శిధిల సోపానాలు ఎక్కి ఆ నిశ్చబ్దాలలోకి వెళ్ళారు. వీధి అరుగుమీద నిశ్చలంగా పడుకునివున్న మేకెస్లి బేబే అని అరచి ప్రక్క నించి దూకి పారిపోయింది. ఈ మాత్రము అలజడకే.

లోపం తెలుతూంటే, లోపం గుమ్మంలోనించి వ్రేల్లాడుతూన్న సాలిడు అక్కమ్మ ముఖానికి చుట్టుకుంది "ఇల్లంతా తుడిశానుమ్మా. ఇంకా బాగు ఇక్కడ వుండిపోయిందన్నమాట. ఈ పెద్ద గవిడి కూడా నేను వచ్చాక తెరిశా నుండి, నాలుగు రోజులే అయింది. ఆరూ ఈరూ రావాలిగిండా ఇక ఉప్పుడు అని తెలిసి తెరిసేశాను" అంది చంద్రమ్మ, అక్కమ్మ సాలిడు తుడుచు కుంటూంటే ఎత్తయిన స్తంభాల మధ్య చంద్రమ్మ గొంతు 'బొంయ్ బొంయ్' మని మారుమ్రోగింది ముందర మండువాలో గచ్చు వూడిపోయిన చోటా, బీటలు వారినచోటా గడ్డి మొలిచింది మండువా వసారా అంచులలోనించి రావి మొక్కలూ, మర్రెమ్మక్కలూ మొల్కుకొచ్చినాయి. మండువాలో అడ్డంగా ఒక తొండ ప్రాకుకుంటూ వెళ్ళిపోయింది "ఏమన్నా ధారకం దిగుతూందా?" అంది అక్కమ్మ నడుస్తూనే విచారంగా, నిమ్మకంగా "కొంచం గంజి" అంది చంద్రమ్మ "ఈ పాటికి వాళ్ళందరికీ ఉత్తరాలు అందేవుండాలి. వచ్చే సమయం అయింది" అంది అక్కమ్మ రెండో మండువా దాటుతూ ఆ మండువా వెనక వసారాలో నులక మంచంమీద ఒక వృద్ధుడు పడుకుని పున్నాడు పైన మెడవరకూ బూర్నిసు కప్పి ఉంది నేల అంతా అక్కడక్కడ గోతులుపడి వుంది మంచానికి కొంచెం దూరంలో ప్రక్కపసారాలో పాతదై, తుప్పు పట్టి వూడిపోతున్న ఒక చిలక పంజరం వ్రేళ్ళాడుతూంది అక్కమ్మ మంచం దగ్గర కొంచెంవంగి "అన్నా!" అని నిమ్మకంగా పిల్చింది వృద్ధుడు పలకలే. "ఒక అరగంటనించి కొంచం నెమ్మదిగా వుండారుమ్మ మూలుగుడూ అడి లేదు" అంది చంద్రమ్మ

లోపలి గదిలోనించి సుబ్బారాయుడు భార్య వచ్చింది అడుగులు పట్టి వేసు కుండా "డాక్టరు ఏమన్నాడు వదిలినా?" అంది అక్కమ్మ "వచ్చావా అమ్మా కాళ్ళు కడుక్కున్నావా? ఎవ్వ రేమంటారు? ఏం లాభం లేదంట. పేరంటాలయ్య కొడుకు అన్నాడు" అంది "తెల్ల వైద్యం తెలిసిన వాళ్ళని పిలవకపోయావా?" అంది అక్కమ్మ "సరే! మందూవద్దు, మాకూ వద్దు. డాక్టరు అసలే వద్దని ఎంత పట్టుపట్టారో చంద్రాయి నడగు అసలే పట్టు దల మనిషియే" అంది సుబ్బారాయుడి భార్య "అసలు ఆయన బ్రతుకులో మందెప్పుడై నా తిన్నారేంటుండి?" అంది చంద్రమ్మ అంతలో లోపలి గదుల్లో నించి ఒక చూరు గట్టిలాయి, గది కడ్డంగా ఎగురుతూవచ్చి రోగి మంచమూ, ఆడవాళ్ళనీ దాటి, ఇవతల గదుల్లోపలికి వెళ్ళిపోయింది శబ్దం లేకుండా క్రింద వడివున్న వినకర్ర అందుకుని కాస్తేపు రోగికి విసిరింది అక్కమ్మ నించుని. "నేను వంట చేస్తాను నువ్వు కాస్తేపు గాలికి బైటకూచుని, వీధి అరుగు మీద. లోపల మరీ ఒంటరిగా వుంటూంది" అంది సుబ్బారాయుడు భార్య. "ఎందుకోదినా, నేను చేస్తానులే, ని వ్వున్న దగ్గర కూచో" అంది అక్కమ్మ. "లేవణ్ణి ఏల్లాగా చాకిరి తప్పదు గదమ్మా నీకు" అంది ఆమె "ఉప్పు డెట్టాగా నిద్రోతుండారుగిండా ఆయ్య మీరూ అల్లిపోయారు గిండా కాళ్ళు కడుక్కొండి, బయట కూకుండాం" అంది చంద్రమ్మ

బయటగోడ నానుకుని అరుగుమీద కూచుంది అక్కమ్మ చంద్రమ్మ స్తంభాన్ని ఆనుకుని కూచుంది దూరంగా ఎక్కడనుంచో అపు 'అంబా' అని అరిచింది "ఎనువంటి మాతాజా! ఎంత మెత్తని గుండెకాయ! ఏ కథ లే" అంది చంద్రమ్మ తలంచుకుని "ఒకప్పుడూ మా ఇంటి మడిశి" అని తల ఎత్తుతూ చెప్పసాగింది "నన్ను బాదాడు ఒక్క పరుగుచ్చుకుని ఇక్కడ కొచ్చివద్దా ఈ మా రాజా కూశానీ ఉండాడు. నా కింకెం లోసలే ఆయన రెండు పాదాలు పట్టు కున్నా మా ఇంటోడు నా యనకాలై వచ్చేకాడు బడితుచ్చుకుని ఈ బాబు లేసి ఓక్క టుచ్చుకున్నాడు శంపమీద, ఆ మడిశి ఇంకంటే! రొండుకీతులూ

మొకంపిద అదిమి వట్టుకున్నాడు కళ్ళలో నీళ్ళు తిరిగినయి అత గాడికి నా కడుపాగలే, మల్లా కాళ్ళచ్చుకున్న 'బాబయ్య బాబయ్య కొట్టబోకుండి ఒది లెయ్యండి' అని ఏడిశా ఆయన నా మాట ఇన్నాడో లేదోగాని జేబులో సెయ్యట్టి, శీతీకొచ్చిన రూపాయలు లిచ్చేశారు మావోడి దోసెట్ల మావోడు అన్నాడు గిండా "నేను ఉత్తినే కొట్టానావుండి ఆయగారూ, నేను గొడ్డెల్లె కట్టపడి ఇంటికొచ్చేతలికి ఇది కూడు ఒండకుండా ఆ కన్నుగాడితో మాట్లాడతా కూకుంది ఆడేంటెంటో గట్టిగా సెప్పా—ఇది గంట పడి పడి నవ్వా" అన్నాడు. ఆయ్యగారి కళ్ళ శింత సుప్పు లయినయి. 'ఈసారి కన్నుగాడితో మాట్లాడితే, దీన్ని ఒక్క ఏటున నరికెయ్యరా' అన్నారు మా మడిశితో ఆయన ముఖం సూత్తే అంత బయ్యం వీసిందినాకు—అబయ్యం ఉన్నడికి వడలలే నాకు. మా సీతిమంతుడుండి ఆయన! కోపంఉంటే ఉండాదిగాసి, అంతా కనికారం ఆయన ఇచ్చిన రూపాయలు పెట్టుకుని కడుపారా, ఇందు చేసుకు తిన్నాం మావోళ్ళు శానా మంది ఇంకా నిలకడ లేకుండా కుప్పలాగ్లా నలు పుకుతింటూ, దొంగతనాలే గిండా! ఇంకా కులవుల్లే గిండా! ఈ మా రాజ మమ్ముల్ని పిల్లి పున్నయ్య పెరువుమీద కావలిగా పెట్టి ఇల్లా వాళీ ఇచ్చే మా రాజకి పున్నుల ఇమానం వత్తాది, ఎల్లెటప్పుడు . ఆ సెరువు కూడా ఈరితాతగారు తొప్పించిందేనంటుంది. ఆ తాతగారియేనంటుగా ఆ నమాదులు" అంది కాస్పేపు నిళ్ళబ్బం—అంతా

ఎదురుంగా తామర గుంట గట్టుమీదనించీ కప్పలు బెకబెకమని అరు స్తూస్తుయి చుట్టూ కీచురాళ్ళు కూస్తున్నయి. కను చీకటి వడుతూంది "ఈ జబ్బు ఫలానా అని తేల్చిన వైద్యులు లేరు గదా, ఇన్నేళ్ళన్నా!" అం దక్కమ్మ "అన లే వైద్యు గులతో వలకరిచ్చారు ఆయన? అనలు ఒకళ్ళతో మాట్లాడారా, ఇన్నేళ్ళూ? ఏదో గట్టికాయం గనక ఇల్లా గెంట్టుకొచ్చారు గానుండి!" అంది చంద్రమ్మ అక్కమ్మకి, ఈలోగిలిలో తను గడిపిన బాల్యం అన్నీ మనస్సులో కొస్తున్నయి "ఈ ఇంటి సిరి సంపద లేమయి సోయినయ్యో చంద్రా! రోజు లెట్లా మారిపోయినయ్యో" అంది అక్కమ్మ నిమ్మళంగా "ఎందుకు సెపుతారమ్మా ఆ సత్వతమ్మగారి పెళ్లి అయింది అచ్చిమి తొలి గిందే ఒకటి యేమన్నా శాతమా గిట్ట నోళ్ళు యామన్నా, సేసారా అనిపిత్తాది నాకు" అంది చంద్రమ్మ

సత్యవతి పేరు ఎల్లెటప్పటికీ అక్కమ్మకి మనస్సు బరువెక్కింది సత్యవతి అక్కమ్మ కలిసి పెరిగారు దూరపు బంధువులు చిన్న బ్రతుకు బ్రతకడంవల్ల అక్కమ్మ తండ్రి వీరయ్య, సుబ్బారాయుడు తండ్రి మునసబుగారిని ఆశ్రయించి లోగిట్లోనే ఉండిపోయాడు సకుటుంబంగా తల్లిలేని సత్యవతికి పాలిచ్చింది అక్కమ్మతల్లి బ్రతికి ఉన్నన్నాళ్ళలోగిలి సువ్వారాల్ని ఆవిడే విర్యపించింది అక్కమ్మకి, సత్యవతికి బలియమైన స్నేహం, ఇద్దరికీ మరు గులు లేవు. ప్రాణ స్నేహితురాళ్ళ కూడాను

చంద్రమ్మ లాంతరు వెలిగించుకు రావడానికి లోపలికెళ్లింది అక్కమ్మ మనస్సులో జ్ఞాపకాలు కదిలినయి బాధతో సుమారు నలభై ఏండ్లక్రితం జరిగిన గాధ అదంతా

సుబ్బారాయుడు తరుణప్రాయంలో ఆది వెల పాడిచింది —రాత్రి రెండు జాములయింది ప్రపంచం పగటి వేసవి తాపం అంతా మరచి నిద్ర పోతూంది

తన మామూలు ప్రకారం లేచి చేతిలో హరికేసులాంతరు పట్టుకుని గొడ్ల చావిడి అంతా కలియచూచి, ధాన్యపు కొట్లు తాళాలు లాగి చూచి, వాకిట్లో ధాన్యంగరిసెలచుట్టూ తిరిగి వచ్చి, చెప్పులు వదలి మండువాలో మంచం మీద పండుకోబోతున్నాడు సుబ్బారాయుడు ముందరి వాకిట్లో ధాన్యంపాతర మీద పరి గడ్డిమీద చాళలు పరిచి పండుకున్న చింతాలూ, నల్లగాడూ పెట్టె గుర్రు తప్ప అంతా నిళ్ళబ్బం ఒక్కసారి చిన్న గాలి గట్టిగా విసిరింది—ఇంటి ముందర తామర గుంటమీదనించీ పెద్ద గుమ్మానికి కట్టివున్న కొంచంగా ఎండిన మామిడాకుల తోరణాలు ఆ చిరుగాలికి 'గలగల' మన్నయి ఎక్కడో చిన్న ఆడుగుల చప్పుడైంది. పండుకోబోయే సుబ్బారాయుడు తిరిగి లేచి కూచు వ్వాడు మరి కాస్త ఆళకింపాడు అవును అడుగులే! అడుగులు ముందరి వాకిట్లోకి వస్తున్నయి—ధాన్యం పాతర వద్దకే తాగుంది. గరిసెల సుమారున

భద్రతకు, సేవకు
మీ మోటారు బండగ్లను



ది వాన్ గార్డ్
ఇన్పురెన్సు

కంపెనీ లిమిటెడ్

మద్రాసు-1

నందు ఇన్సూరు చేయండి.



- * తక్కువ ప్రీమియం రేట్లు
- * వెంటనే క్లెయిములు పరిష్కారము
- * నోక్లెయిమ్ బోసన్సుకు హెచ్చు పర్సెంటేజి

మా ముఖ్య ప్రత్యేకతలు

అగివట్టుగ వున్నాయి వూళ్లో దొంగల మూలాల తిరుగుతున్నట్టు వినికిడి సుబ్బారాయుడు బస్ అమీదవున్న వెండి పాస్పాకర చేతపట్టుకుని తెరిచివున్న తలుపులోంచి బయట కొచ్చాడు గరిసె దగ్గర ఎవ్వరూ లేరు

ఒక్కసారి గొంతు సవరించుకుని "ఎవ్వ రదీ?" అన్నాడు దృఢంగా ఎవ్వరూ పలకలే మళ్ళీ పీలిచాడు అంతా నిశ్శబ్దం కాని గరిసెకి అవతల ప్రక్కగా, గాలికి బట్ట రెవరెవ కొట్టుకుంది సుబ్బారాయుడు ధైర్యం చేసుకుని గరిసెకి అవతల ప్రక్కగా వెళ్లాడు "ఎవ్వరదీ?" వాడిన పువ్వుల వాసన కొట్టింది ఆ ప్రక్క వేవెట్టు నీడ బదుతూంది ఆ నీడలో మనక వెన్నెలలో ఒక స్త్రీ రెండు చేతులతోనూ ముఖం అంతా కప్పకుని వుంది ఈసారి "ఎవరు నీవు" అని గర్జించాడు బదులు లేదు కాని ఆ అరుపుకి, ఇంటికి దూరంగా మొండి తాడిచెట్టుకి రెండు పలుపులతో కట్టేసిన కారుడున్న ఒకటి తలకాయ క్రిందకి చాపి హా! హా! అని ఆరిచి ముందరి కాలాతో కోపంగా నేలని వెనక్కి త్రవ్వింది, నాలుగైదు సార్లు. బండెడు దుమ్ము లేచింది. పలుపు తెంపుకోడానికి ప్రయత్నించింది. సుబ్బారాయుడు అక్కడే అగాడు—ఒక్క క్షణం. ఆ స్త్రీని పరకాయించి చూచాడు ఆవిడ తల్పాచి నాడిన ఎర్ర బంతి పువ్వు, బాగడ చెండా ఆ మనక వెన్నెలలో కొంచెం నల్లగా కని పించినయి ఇంకా దగ్గరగా వచ్చాడు సుబ్బారాయుడికి అనేక తలంపులు ఒక్కసారిగా ఎచ్చాయి

"సత్యవతి!" అన్నాడు

"అన్నా! నేనే" సత్యవతి దీనస్వరం విచేలుపుటికి సుబ్బారాయుడికి, మనస్సు కరిగిపోయింది వెంటనే భయం కూడా కలిగింది

"కూడా వచ్చిందెవరు?" అన్నాడు సత్యవతి మాట్లాడలేదు ఇంత అర్థ రాత్రి సత్యవతి ఎందుకొచ్చింది? ఎలా వచ్చింది? ఏ మాపడ కలిగిందో? ఏ మాపడ కలుగుతుంది?

పెండ్లి అయ్య రెండువారాలే గదా అయింది పందిరైనా ఎప్పుడేదో ఎంత ఆపడ అయితే మాత్రం అర్థరాత్రిపూట, అడకూతురు ఇల్లు విడిచి నడిచి రావడమా—ఇంత దూరం! అందుకోనూ అత్తవారిల్లు విడిచి పుట్టింటికి ఏమి అపూయిత్యం! భూమి పుట్టి నప్పటినించీ ఈ ఇంట్లో అడవాళ్ళు ఇల్లా చేశారా? అట్లాని ప్రపంచంలో ఎప్పుడైనా విన్నారా? లేవు ప్రాద్దున్న నలు గురిలో తలవెత్తుకోడం ఎట్లాగ! సుబ్బారాయుడు కోపం ఆపుకుని "లోపకి రా" అన్నాడు అన్నా చెల్లెలూ ఎదురుపడి మాట్లాడుకోడం అరుదు— అందులోనూ అతను పెద్ద వాడైన తరువాత అసలు ఆ మాటకొస్తే, పెద్దప్ప గారితో అతని ఆరుగురు తమ్ములూ బదులు మాట్లాడరు పిలవకుండా ఎదురుగా రాదు అతను చావిట్ల పున్నంతసేపూ అడవీల్ల గొంతులు బయట ఆ ప్రాంతాల్లో వినించవు పైగా పెద్దబ్బాయంటే తండ్రి ముననలు గారితే, అదొక మోస్తరు

సత్యవతి అడవాళ్లంతా పడుక్కున్న రెండో మండువారానికి వెళ్ళింది మండువారో తూర్పున వసారాలో సత్యవతి గదిముందు ప్రాక్కాడగట్టిన పంజ రంతోనించీ చిలుక సత్యవతిని చూడగానే పాలు మొదలెట్టింది, కీచు గొంతుతో—

"వచ్చేవు పోయేవు ఓ రామ చిలుకా
అలరాన పుట్టిళ్ళలా వార్త లేమి?
పట్టు వీరలు కొన్నారు వణతి మీ యన్నలు
వనిత మీ యన్నలూ వచ్చుచున్నారు"

నడిరేయి ఈ నందడికి నండుకున్న వదినలు లేవారు "ఇదేమి ఆగడమమ్మా! ఎప్పుడూ ఎరగం ఈ విచిత్రం పేరూ, ప్రతిష్కలూ మమ్ము గలిశాయి" అన్నారు "నలుగురు నోళ్ళల్లో వేస్తావుంది నాయనా ఈ ఇంటిని మిగత అడవీల్లలికి వెళ్ళిళ్ళ ఎట్లా అవుతయి ఇక?" అంది సత్యవతి మారుతల్లి ప్రక్కమీదలేచి కూచుని విసన కర్ర చేతో అందుకుంటూ ఈ మాటలకి మారుటి చెల్లెళ్ళ నలుగురూ లేవారు, ఆవిలెస్తూ, విరుచుకుంటూను సవిత తల్లి చావిట్ల పెద్ద మంచమీద పండుకున్న మునసబుగారి చెవిలో, అప్పటి కప్పుడే వెళ్ళి వూడేసింది ఆయన ప్రక్కగానే మడత మంచమీద పండుకున్న

వీరయ్యా లేచాడు దిగ్గున ప్రక్కవచ్చు తువ్వాలుతో మేడ చెనుట తుడుచు కుంటూ పై మేడమీద నండుకున్న మునసబుగారి కొడుకులందరికీ కూడా తెలిసింది ఆ రాత్రి మునసబుగారి ఇం ఎవ్వరూ నిద్రపోలేదు

అక్కమ్మ వచ్చింది సత్యవతి గదిలోకి అక్కమ్మని చూచి కళ్ళు తుడుచుకుంది సత్యవతి. అక్కమ్మ తలుపు జారగవేసి దగ్గరనా వచ్చి కూచుంది. "బయటదారులన్నీ దొంగలు తిరుగుతున్నారంట ఎట్లా రాగలిగేవు సత్యవతి?" అంది "ఇవిగో అందెలూ, కడియాలూ దారాలతో కట్టాను మోగకుండా. మిగతా నగలన్నీ తీసేసి వాల్చింట్లోనే పారేశాను" అంది సత్యవతి తలవంచు కుని కొంచెంసేపు ఇద్దరూ మానం "ఏమయింది?" అడిగింది అక్కమ్మ. సత్యవతి ఇంకా తలవంచుకుంది "నిన్న సాయంత్రం నన్ను బలవంతంగా ముస్తాబు చేశారు పడకింటివేవు తొంగిచూడవైనా చూడకుండా నేను పారి పోయి వచ్చేశాను. అక్కమ్మ, తన పవీలు కొంగులో సత్యవతి కళ్ళు అద్దింది, "యేటికి ఎదురీడడం కష్టం సత్యవతి" అంటూ

మరునాడు మధ్యాహ్నంవేళకల్లా అత్తవారి పాలేరు వచ్చాడు

చింతాలు సవారి బండి కట్టాడు వీరయ్య, అక్కమ్మ సత్యవతి కూడా దిగిబెట్టడానికి బయలుదేరారు అత్తవారి ఇంట్లో

"అసలు అడడానికి ఇష్టమూ, అయిష్టమూ ఏంటి?" అంది సవిత తల్లి "పరుపు ప్రతిష్టలుగల కొంప బయటి కీడ్చుకు తల్లి" అన్నారు మున సబుగారు, నిమ్మళంగా దగ్గుతూ "తిరిగి వచ్చావా, గడప కడ్డంగా నరి కేస్తాను" అన్నాడు కోపంగా సుబ్బారాయుడు

బండిలో ఎవ్వరూ పైకి మాట్లాడలేదు తన కష్టాన్ని మనస్సుతో తలపోసుకుంది సత్యవతి ఒక వారం దినాలకిముందు ఇల్లాగే చడి చప్పుడూ లేకుండా అత్తవారి ఇంట్లోనుంచీ చీ కటి కడ్డం పడ్డది. ఎక్కడా ముమ్మ సంవారం లేదు పండిన చేల ప్రక్కనించీ బళ్లదాని నడి చింది కొంతదూరం వచ్చేసరికి వెన్నెల వచ్చింది ఎంతదూరం చూచినా వెన్నెల వెలుగులో అనంతంగా పొలాల తప్ప మానవుడు కనిపించలే పొలాల్లో ఎక్కడో ఒక నక్క అరుస్తూ, పరుగెట్టింది తన కాళ్ళ అడుగుల చప్పుడు తనకే పెద్దగా వినిపించి, అఖరుకి గోనలేరు, దగ్గరికివచ్చింది—అడ్డు దరిని వేస వి లో ఏరు ఎం డి నీళ్ళ న డు ము వ ర కే వ స్తాయి ఏ రూ శొంతంగా ప్రసహిస్తూంది అలలమీద చంద్రుడు మెరుస్తున్నాడు కాని వెంటనే భయం వేసింది నీళ్లలో కాలుపెట్టు బుద్ధి కాలేదు—ఓంటరిగా తన చిన్న తనవు భయం ఇంకా వుండేపోయింది ఈగోనలేట్లోనే చాలా భయ పడ్డది ఒకసారి బాల్యంలో మూడు రోజులు జ్వరం కూడా వచ్చింది అప్పుడు ఒకనాడు రోహిణి కార్తె ఎండలకి, భూమి మాడి మాడి వుంది ఆనాడు పుగ రిర కార్తె వచ్చిన క్రొత్త కాలవలు వదిలే రోజులు ఎవ్వరూ చూడకుండా అక్కమ్మ తనూ ఆ యేట్లో దిగారు, ఒడ్డున అడుకోడానికి ఇంకా దిగు వని, ప్రక్కవూరి పిల్లలు, తడి ఇనక ముద్దలు మీదఱుకుంటూ ఆడు కుంటూవారు కాలవకి ఎగువనించీ క్రొత్త నీళ్ళు వస్తున్నాయి వీళ్ళు ఎవ్వళ్ళూ చూడలేదు నీళ్ళు చిక్కగా ఎర్రగా బురదతో నురగలతో పార్కుకుంటూ వస్తూన్నాయి వీళ్ళని దాటుకుంటూ పోతూవాయి పిల్లలు కాస్త ఇంకా ఒడ్డుకి తప్పుకున్నారు చెట్లమొద్దులూ, విరిగిన పచ్చి చెట్ల కొమ్మలూ అప్పీ నీళ్లలో కొట్టుకొస్తూన్నాయి ఒడ్డుకి తప్పుకోదోతున్న సత్యవతికి ఒక ముళ్ళ కంప నీళ్లలో గీచుకుపోయింది ఆ గాయాలు తడుముకుని, తం పై కెత్తే లోపుగా నీళ్లలో ఒక అడమనిశి వెయ్య కనిపించింది గజజలతో నవో ఆచేతి ప్రక్కనే నల్లటి జాట్టా నీళ్లమీద సగం ముణిగి సగంలేలీ చేతితోనహా ప్రవా హావేగంతో, యేటి మధ్యనుంచీ వెళ్ళిపోయింది క్షణంలో కప్పుముందు అశవం ప్రవాహావేగమూ, ఇప్పుడు జ్ఞాపకంవచ్చి ముచ్చెనులుల పోసినయి కాళ్ళ శక్తి హీనవై మడతలు బడ్డాయి ఒక నిమిషానికి ధైర్యం తెచ్చుకుని, కాళ్ళ నిల ద్రొక్కుకుని వచ్చిన దారినే వెనకకి తిరిగింది—వెనక్కి తిరిగి చూడకుండా గబగదా నడిచింది అత్తగారు అప్పుడే లేచి పెరట్లోకి వెళ్ళి వస్తూందిను కుని "ఓంటరిగా ఎందుకు లేచి వెళ్ళా"వంది.

ఈ ఆలోచనలూ, భయాలతో అత్తవారిల్లు సమీపిస్తూంది— బండికి, బండిలో సత్యవతికి

ఇక్కడ పాలూరులో బండి వెళ్తున్న దారే చూస్తూ నిలబడ్డాడు మబ్బారాయుడు బండి పది బారలు పోయాక వెనక్కి తిరిగాడు—తోగిలి పేపు అరుగుమీద కూచుని అరుగుక్రిందవున్న పెంపుడు లేళ్లు గారీ, రాజాలకి లేత గడ్డి మేపుతున్నాడు లోపలినించి కొండలయ్య వచ్చాడు. అమ్మవారి కొలుపుల ఖర్చుల వివరాలకి, ఉత్సవాలకి ప్రభలకి అయ్యే యోక్కం విషయం అంతా మాట్లాడి, ఇనసపెట్టి తాళం తీసుకుని లోపలికి వెళ్లాడు కొండలయ్య దూరపు మేనల్లుడు, ఆశ్రితుడు కూడాను, మునసబుగారికి ఈ వ్యవహారాన్ని చూచే బాధ్యత ఈ మధ్యనే సుబ్బారాయుడు తలమీద వడ్డది. మునసబుగారి వయస్సు క్రుంగిన తరువాత ఈ నిర్వహణ అంతా చెంగల్వారాయుడు మోశాడు అతని పేరు జ్ఞాపకం రాగానే కొంచెం కళ్ళేర్రనైనాయి ఏమి అభిమానం! “వెళ్ళేట్టుడు డబ్బిస్తే పుచ్చుకోలే! వడ్డంట!” ఇంకా ఇంట్లోనే వుంటే ఇంకా ముడుగును వ్యవహారం. ఎందుకైనా మంచిది వంపించెయ్యడం! ఇంకా నయం ఇంతగల ఇంటికి ఎంత ఆప్రతిష్ట బయట ఎక్కడైనా ఏమన్నా మాట పుట్టుకొచ్చిందంటే! ఇక చావాలిసేదే!


చేతిలో గడ్డి అయిపోయింది. అరుగుదూకి చావిట్లకి వెళ్లి కొయ్య పడక కుర్చీలో కూచుని లంకపుగాకు చుట్టు చుట్టుకుంటున్నాడు కొంచెం మనస్సు నెమ్మదిగా గుమ్మం ముందరనించి గవిడిపోతున్న బీడుకి తీసుకెళుతున్నాడు నల్లిగాడు సుబ్బారాయుడు “ఒరే నల్లిగా నెమళ్ళకి మేతపెట్టావుట్రా?” అని అరిచాడు అతని గొంతు విసగానే, జతలో ఒక కారుడున్న హు! హు! అని కొమ్ములు పైకిపెట్టి, తల నేటికి వంచి, ముందర కాళ్ళలో వెనక్కి వేల దువ్వడం ఆరంభించింది—వలుపులు త్రెంచుకోడానికి ప్రయత్నిస్తూ మిగత పాలేళ్ళ కూడా పరుగెత్తుకుంటూవచ్చి, వలుపులు బలంగా లాగి తీసుకుపోయారు మేతకి నల్లిగాడివల్ల ఒక్కడివల్ల కాలేదు దున్నపోతుని ఆపడం అతను ఉన్నంత కాలమూ, అతను ఒక్కడు ఆడుపును అడుపుతో పెట్టగలిగేవాడే, ఇప్పుడు సలగురు కావసే వచ్చారు తిరిగి చెంగల్వారాయుడే గుర్తుకొచ్చాడు సుబ్బారాయుడికి మనిసి ఏమంత వీళ్లందరికంటే బాలాఢ్యడేమీ కాదు కాని అదేమి మాయో “దా దా” అంటూ అతను దగ్గర వెళ్ళేసరికల్లా ఆ పాపిష్టి దున్న తల పైకెత్తి కాళ్ళ దువ్వటం ఆపేసి పసిపిల్ల చూచినట్టూ చూచేది

సుబ్బారాయుడులేచి, గొడ్లవాపిడిఉన్న పెద్ద దొడ్లోకి వెళ్లాడు. దొడ్లో వరిగడ్డ మేటులో గడ్డి మీదేసుకుని అటలాడుకుంటున్న పాలేళ్ళ పిల్లలందరూ ఎక్కడ వాళ్ళక్కడ మీదవున్న వరిగడ్డి కదల నీయకుండా గవ్వచీకా ఉండి పోయారు సుబ్బారాయుడు వెనక చేతులు కట్టుకుని తలవంచుకుని ఆలోచనా, నిమ్మకంకా అడుగులు వేస్తూ, ఇంకా దొడ్డి లోకలికి వెళ్లాడు. వందెపు కోడిపుంజాకి తప్పుడు కలిపిపెడుతున్న చిన్న పాలేళ్ళ లేచి సంచున్నారు కాని సుబ్బారాయుడు అక్కడ కూడా ఆగకుండా ఇంకా వెళ్లాడు చిన్న చావిట్ల ఏడు సంవత్సరాలు చెంగల్వారాయుడు పండుకున్న మడత మంచం జార వేసివుంది చావిట్ల ఒక ప్రక్క కప్పుకంటుకుంటూ పేర్చిన తుమ్మ మొద్దులు పరుకు మొద్దులుఉన్నాయి, సువ్వారాలకి పెద్ద గొడ్ల చావిట్ల ఆరు లేగలు మూతులకి చిక్కాలు కట్టుకుని వండుకుని వున్నాయి నాలుగు ముసలి యెద్దులు కట్టు కొయ్యలవద్ద పండుకుని నిమ్మకంకా నెమరు వేస్తున్నాయి — లేవలేక రోజులు లెక్కపెట్టుకుంటున్నట్టుగా పెద్దయెద్దు ఏవుమీద జోరిగని చేత్తో కొట్టేశాడు ఎద్దు తృప్తిగా ఎత్తలేక ఎత్తలేక తల పైకెత్తి చూచింది ఆ కట్టు కొయ్యల దగ్గరినించి, పావురాయి గూళ్ళ దగ్గరకెళ్లి పావురాలని బయటకీసి, ఒక్కొక్కటే ఎగరవేశాడు పావురాలు కాళ్ళ అందల రవళితో “గలగల మంటూ ఆకాకంకోకిగుంపుగా ఎగిరి మొగ్గ లేస్తూన్నాయి” సుబ్బారాయుడు ఒక తుమ్మ మొద్దుమీద కాళ్ళ దగ్గరగా తీసుకుని కూచున్నాడు, తృప్తిగా చుట్టూలూస్తూ పాలేరు ఒకడు బుట్టెడు పెనలు పావురాల మేతకోసం తెచ్చి అతనికాళ్ళవద్ద పెట్టి వెళ్లిపోయాడు “ఛఛ పేరూ ప్రతిష్ట! ఈసారి తిరిగి రానియ్య చెప్పతా!” అన్నాడు తనకు తానే వండ్లు బిగించి, కనుబొమ్మలు చిట్టించి.

జెనిత్ ని గురించిన అమెశ్చద్ధానక్తులు గొప్ప లాభాల్ని ఇచ్చాయి



జెనిత్ అంటే ఆమెకు ప్రాణం! ఎంచేత నంటే అది ఎంతో మిత వ్యయము కలది * ఏమాత్రం తొందర లేక పని చేస్తుంది



- * భాగాల్ని మార్పుకోవచ్చు
- * మడుపునవి, కాలితో తొక్కునవి, చేతితో నడుపునవి, విద్యుత్ నమూనాలు కలవు.



తయారు చేయువారు: ది బ్రిటిష్ మెషిన్ రి సప్లైస్ కంపెనీ,

136, మాంత్ రోడ్, మదరాసు-6.

ఫోన్ : 83284

గ్రామ్స్ : బ్రిట్ మాన్ కో

ఫిల్మ్ -6 సిమ్లా-1 బొంబాయి-4

అక్కమ్మ మనస్సులో ఈ గాధ ఇంకా నడుస్తూనే వుంది. పైకి మాత్రం ఏమీ మాటాడడంలేదు చంద్రమ్మ కూడా మాట్లాడకుండా కూచునేవుంది. ఇద్దరి మధ్య లాంతరు వెలుగుతూంది దూరాన్న కుక్కల మొరిగినయి తామర గుంటలో కప్పలు ఇంకా పెద్దగా అరుస్తున్నాయి. ఇంకో రిక్కావచ్చి ఆగింది గుమ్మంముందు సుబ్బారాయుడి మూడో తమ్ముడూ, అతని భార్య, మనుమడూ వచ్చారు నాళ్ళని తీసుకుని లాంతరు చూపేస్తూ, అక్కమ్మ చంద్రమ్మ తోపాటికి వెళ్లారు

“అన్నా అన్నా ఇదిగో చూడు. కళ్ళు తెరువు. చిన్నప్ప వచ్చాడు” అంది అక్కమ్మ సుబ్బారాయుడు మదురుమీద చెయ్యి వేస్తూ. “ఎవరు ముప్పు? సత్యవతా? ఆ!” అంటూ కళ్ళు కొంచెం తెరిచిచూచి “నీనా అక్కమ్మా వచ్చావా?” అన్నాడు “అ వచ్చానన్నా”. “సత్యవతి ఏదీ? ఇంకా రాలే?” కొంచెం ఆయాసంగా అడిగాడు అక్కమ్మ కళ్ళు తుడుచుకుంటూ, ఒక చాప సరిచింది, వచ్చిన వదినగారిని కూచోమంటూ. చంద్రమ్మ గోడకి ఆనించి వున్న బెంచీమీద, దుమ్ము దులిపి, చిన్నన్నగార్ని మనుమణ్ణి కూచోబెట్టింది.

మళ్ళా బయట కొస్తూంటే మండువా వసారాలో తగిలించివున్న పాత చిలక పంజరం, అక్కమ్మతలకి తగిలింది. చిలకలేదు. పంజరము మాత్రమే ఉంది. ఆ చిలకమీద చెంగల్వరాయుడు జ్ఞాపకం వచ్చాడు తిరిగివచ్చి బయట అరుగుమీద కూచునివున్న అక్కమ్మకు. పంజరాన్ని చూడకపోయినా జ్ఞాపకం రాక తప్పదు. అతను పుట్టించెక్కడ? వచ్చిందెక్కడికి? ఈలోగిలి సీరినవదలలో, అతని బ్రతుకు పెనవేసుకుపోయింది. ఏదీ నిర్ణయాలు, భగవల్లిలలు, ఎంత విచిత్రం! “ఆ చెంగలయ్య ఎక్కడున్నాడో పాపం! నత్తవత్తుగారిని తల్పకొంటే ఆయన మతి కొత్తారండి. ఆయనా మా దొడ్డు మడిశుండి పూరంతా అట్టుడికినట్టు ఉడికిందిగిందా!” అంది చంద్రమ్మ సగంపైకి వినబడుతూ సగం తనలో తానే ఎదురుగా న్తంధాన్ని ఆనుకుని కూచుని తల గోడకి జీరవేసి కూచున్న అక్కమ్మకి మరొకాన్ని గడచిన దృశ్యలు మనసులో మెదిలాయి

* * *

అప్పుడు సుబ్బారాయుడికి మంచి ప్రాయం. సత్యవతి గాలిలో వుప్పు ఎగిరినట్టు, బంగారు జడ కుచ్చలతో కాళ్ళ గజ్జెల తోడాలతో, చేతి కంకణాలతో, లోగిలి ఆవరణంతా ఎగిరి, ఆడుతుండేది—ఎనిమిది సంవత్సరాల వయస్సు

చెంగల్వరాయుడు వచ్చింది ఒక ఉదయం. చేతిమీద బాగా గీమకు పోయిన గాయాలన్నాయి. వచ్చిరకం చారికలున్నయి చేతిమీద. చెయ్యి కొంచెం పైకి ఎత్తి పెట్టుకున్నాడు ప్రక్కన ఇంకా బండ్లవాళ్ళు నించుని వున్నారు మనసబుగారి చాటిట్ల మునసబుగారు మంచమీద కూచుని వున్నారు. సుబ్బారాయుడు వచ్చి వడక కుర్చీలో కూచున్నాడు ఒక బండివాడు చెబుతూ వున్నాడు “ఇండాకుండి పొద్దుటేల చెరువు ప్రక్కనుండి, ఈయనగారు చెట్టెక్కాడుండి, వణ్ణం చేసుకోవాలికి—ఎందు కొమ్మలగ వడతా వుండాయి పైన. ఆయనేమో చెరువులో తపేలాతో నీలు ముంచాడుండి, ఈయనగారి తండ్రి మా ముసీలాయనలండి. ఒడ్డుకు చేరాడుండి. అంతే! “రామా” అన్నాడుం నేలమీద కూలబడిపోయాడు మరి ఏమన్నా పురుగే కుట్టిందో ఏమోనుండి. మేమంతా దగ్గరికి, లగతేతలిక, ఈయనగారు చెట్టుమీదనించి కిందకి గాబరాగా దూకబోయాడండి చెట్టుమీద ఎండిన కొమ్మ ఒకటి ఇరిగి చేతి అడ్డమీదనించి దూసుకుపోయిందండి నూడండి ఈవెతురు మామంచోరుండి ఇదుగో ప్రక్క ఇంటోరిని అడిగాముండి కామందులుపాలంతోకెల్లారుకాస్త ఆగమన్నారుండి. తప్పరుదయచేయించాలుండి తెచ్చినదాన్నంతెచ్చినట్టు గానేఉండాది. రొక్కంలేకపోయి. ఏదోఇంటికోపున్నేతై ఈస్సురుడికి ఒకమాఅన్నారు కదాండి” అంతవరకూమానంగా వున్న సుబ్బారాయుడు “అట్టాంటదేమీ అక్కరలేదు. అంతా మేమే చూస్తాం ఇంకోకళ్ళ ప్రసక్తి ఏంటి. అక్కర్లేదు. మనకి అలవాటూ లేదు” అన్నాడు కఠినంగా.

అంతవరకూ ఏదో మైకంతోవున్న చెంగల్వరాయుడు “ధాన్యం ఏదో ధరకట్టి మీరే తీసుకోండి” అన్నాడు సుబ్బారాయుణ్ణి. సుబ్బారాయుడు కొంచెం

వెలుకారంగా చిరునవ్వు నవ్వాడు చిన్నగా “నీ పేరబ్బాయి?” అడిగారు మునసబుగారు. “ఇనుగంటి చెంగల్వరాయుడండి” “ఇనుగంటా?” అన్నారు మునసబుగారు తిరిగి ప్రశ్నార్థకంగా “మా పూర్వో ఈరిని ఎరగనోళ్ళంటూ లేరుండి బాగా బతికిన నోమారాజులేనుండి తమురికేమున్నా బందుగులేనోనుండి, సుట్టరికాలు తిరగతే.” అన్నాడు కూడా వున్న బండివాడు “కాదు కాదు” అన్నాడు, వడక కుర్చీలోనిచీ సుబ్బారాయుడు—కత్తిలా. చెంగల్వరాయుడు చలుకున్న తల పైకెత్తాడు నల్లటి గిరజాలు ముందర కళ్ళలోనిచీ. వెనక్కి చెదిరినయి “ఇనుగంటారు అన్న పేరు ఎక్కడో విన్నట్టుగావుంటే” అన్నారు మునసబుగారు. లోపలినుంచీ ఆటల్లో వగర్చుకుంటూ, అప్పుడే గుమ్మంకోకి వచ్చిన సత్యవతి అతన్నిచూచి అట్టే ఆగిపోయింది. మానంలో మాటలాగు అతని ముఖంలో ఆగివున్న దుఖాన్ని చూచి, చైతన్యం లేనట్టు అయిపోయింది. చెంగల్వరాయుడు ఒక్క క్షణం సజీవంగా చూచాడు—సత్యవతి కేసి

“తోబుట్టువులూ, అన్నదమ్ములూ ఎంతమంది?” అన్నారు మునసబుగారు. “ఈయన ఒక్కడే సంతుండి కొండ గట్టా ఏమీ లేరు ఉప్పుడు అంత పోయింది, ఒట్టి కౌళ్ళకే చేతావుండారు ఇటువక్క బత్తిలో, మరి కాసిన రాళ్ళు గిట్టుబాలు అవుతయ్యన్నారు. అందుకని మాతోపాటు ఆయనా బండి కట్టుకొచ్చారుండి” అన్నాడు వెంటవున్న మరొక బండివాడు ఈలోపుగా సత్యవతి తడిసిన గుడ్డ ఒకటి తీసుకొచ్చి గుమ్మంలోనించి చెయ్యి చాపింది. ఎవ్వరూ అందుకోలే సుబ్బారాయుడు “సత్యవతి! ఏంటి!” అని గర్జించాడు. గుమ్మంమీదనే ఆ గుడ్డపెట్టి సత్యవతి వెనక్కి పారిపోయింది రెండంగలలో చెంగల్వరాయుడు ఆ గుడ్డ అందుకుని, చేతినున్న రక్తపు చారికలు తుడుచుకున్నాడు.

తలిశిళ్ళన్నీ తెలుసుకున్నమీదట “ఇక్కడే ఉండిపో అబ్బాయి పాపం! మంచి చెడ్డ అంతా మేమే చూస్తాంలే భయంలేదు” అన్నారు మునసబుగారు.

చనిపోయిన తన తండ్రికి దహన సంస్కారాలు అన్నీ మునసబుగారే చేయించారు, లోగిట్లో. ఆ ధాన్యం అమ్మించి, ఆ రొక్కం దగ్గరే ఉంచుకోమన్నారు చెంగల్వరాయుణ్ణి

అనాటినుంచీ మునసబుగారికి కుడి భుజంలాగ మునసబుగారి లోగిట్లో వుండిపోయాడు చెంగల్వరాయుడు

చెంగల్వరాయుణ్ణి చూచినప్పటినుంచీ సత్యవతికి కన్నుతల్లి తిరిగి లేచి వచ్చినట్టుండేది. పాలంవెళ్ళినా, బయటివెళ్ళినా సత్యవతి కిష్టమైనదేదైనా ఒకటి తెచ్చి ఇచ్చేవాడు, చెంగల్వరాయుడు సత్యవతి జ్వరం పడి లేస్తే సోలేడు గుమ్మపాలు తెచ్చి సత్యవతి మంచందగ్గర స్వయంగా పెట్టేవాడు ఎవ్వరైనా అడిగితే, గుమ్మపాలు వంటికి మంచదమ్మా అని సమాధానం ఇచ్చేవాడు రోజులు గడుస్తున్నాయి.

సత్యవతి పెద్దదయింది. గడప దాటనివ్వడంలేదు. ఇంటో పెద్ద వాళ్ళూ, సంప్రదాయమున్నా కాని సత్యవతికి మాత్రం చెంగల్వరాయుణ్ణి తల్పినంతనే దేవగానం వినిపించినట్టుండేది అతను ఎదుట ఉన్నంతనే పూతవముఖానికి వస్త్రాలు వచ్చేవి

ఒకనాడు చెంగల్వరాయుడు ఎప్పుట్లాగు పాలంతో పాలకోడు ఒడ్డుగా పెరిగిన పెద్ద పెద్ద మల్లిపాదలలోనిచీ, దోనెడు మల్లిమొగ్గులు తెచ్చాడు ఉత్తరీయంతో. “ఆ దుబ్బుల్లో పాము వుందంట ఎందు కక్కడికి పోతావు? ఈ పుప్పులు లేకపోతే పోయిందిలే వెళ్ళొద్దు” అంది పుప్పు అందుకుంటూ సత్యవతి. “నన్నేపామూ ఏమీ చెయ్యదు నీవు నా ప్రక్క చూస్తావున్నాళ్ళా” అన్నాడు కళ్ళ నేలకి చాల్చి. నిండు చంద్రుణ్ణి చూచి సముద్రం పొంగినట్టు పొంగింది సత్యవతి హృదయం.

రోజులు గడుస్తూనే వున్నయి మరొకనాడు పాలనించీ వస్తూంటే మొండి తాడిచెట్టుక్రింద ఎగరలేక పడిపోయిన చిలక పిల్ల కనిపించింది.. ఆ చెట్టు ప్రాసెలో దాని గూడులోనిచీ వడ్డది దాన్ని తను సత్యవతి కిచ్చాడు. ఆ ఇచ్చిన చిలకని ఒక బుట్టలో పెట్టి అరటిపండ్లు పెట్టింది సత్యవతి.

ఆ సాయంత్రం ఇంటి ఇరుక్కోగను చెంగల్వరాయుడు బండి కట్టుకుని సంతకీ వెళ్ళాడు. అతను ఎప్పుడు, ఎందుకు కట్టినా తన స్వంత బండి స్వంత ఎడ్లవీ కడతాడు. కొంతదూరం వెళ్ళేటప్పటికీ సత్యవతి దారి కడంగా విందుంది, ప్రక్కనించి చెట్టుకిందనించి దూకివచ్చి, ముందర రోజు వర్షానికి రోడ్డు అంతా తడిసి పారాణి పూసుకున్నట్టుగా వుంది సత్యవతిని చూచి చెంగల్వరాయుడు నిర్వాంతపోయాడు “ఎందుకొచ్చావు ఇంతదూరం? తిరిగి నిన్ను ఎట్లా తీసుకెళ్ళడం ఇంటికి?” అన్నాడు, చిరునవ్వు, భయం కలిసి. “ఏం భయం లేదులే వస్తేవ్వరూ ఈ చుట్టుపట్ల ఏం చెయ్యలేదు నే నందరికీ తెలుసుగా ఇక్కడ నీవు మాత్రం భద్రంగా వెళ్ళిరా” అంటూ తన తలలో వాడిపోయిన మల్లెపూలచెండ్లు తీసి ఎడ్ల కొమ్ములకి కట్టింది “ఇదిగో అమ్మవారి కుంకం” అని చెంగుముడిలోపున్న కుంకం తీసి నించునిపున్న అతనికి బొట్టుపెడుతూ “నీకూడా నే నుండమగా సంతలో అమ్మవారి కాసాడు తుందిలే అందుకనే ఇది” అంది చెంగల్వరాయుడు పౌడరులో పువ్వుల వికసించి, కళ్ళలో తేనె లొలికినయి

ఆ సాయంత్రం, తిరిగి వచ్చేటప్పుడు, చిలకకి ఒక పంజరమూ, గోధుమ పూసలూ తెచ్చాడు సత్యవతికి. ఈ పెరుగుతున్న మైత్రీ సుబ్బారాయుడికి అంత నచ్చలేదు. కళ్ళు చిట్లించాడు నదినలు ‘రుస రుస’ తాదారు.

మరో సంవత్సరం పైబడుతూంది ఒకనాడు రవికె అంచులకి చెంగల్వరాయుడు తెచ్చిన గోధుమపూసలు కుట్టుకుంటూ, చిలకకి పాలులు వేర్చుతూంది, సత్యవతి. మధ్యాహ్నం ఎండకి నిద్రపోతున్న సుబ్బారాయుడు త్రుళ్ళి పడి లేచాడు “ఏం సత్యవతి, ఏంటీ శని! ఈ చిలుకవి ఎప్పుడో పీక పీసి కేస్తాను. ఏం గోల నిద్ర లేకుండా!” అని అరిచి ఘటాలనలేచి బయట కెళ్ళిపోయాడు క్రొత్తగా కొన్న కారెడున్నల జతని కట్టేస్తున్నాడు చింతాలు దున్నపోతులు గున్న ఏనుగులలా గున్నయి—ముక్కులు కుట్టారు చింతాలని ముప్పటిపులు పెడుతూవుయి ఇంట్లోకోపంపీద చావిట్లకి వచ్చిన సుబ్బారాయుడు చెట్టుకు నిలబడవున్న దుక్కి కర్రతీసి, దున్నల్ని ఒక్క పెద్ద దెబ్బ వేశాడు జతలో ఒకపోతుకి నడుంపీద వడ్డది దెబ్బ దున్న దద్దరిల్లి పోయింది అప్పటినించి, ఆ దున్న మరీ పొగురుమోతు అయింది సుబ్బారాయుడుగొంతు విసిపించినా, నీడ మీదనడినా అతన్ని చీరెయ్యడానికి చూస్తోంది పగవట్టింది, అతనిమీద

“దోసెడు ముత్యాలోనూ, దోసెడు రత్నాలలోనూ పుట్టావు సువ్వు నేనంటే, ఎందు కిట్లా నీకు?” అన్నాడు చెంగల్వరాయుడు ఒకనాడు—పై కొమ్ములనించి ఎర్ర మందారపువ్వులు కోస్తూ పువ్వులకోసం దోసెలి పట్టి పైకి చూస్తూ, ప్రతిమలా నించుంది సత్యవతి

“నా పుట్టుక మాటకేంగాని, నాకు నివ్వే పుట్టెడు బంగారం” అంది కొంచెం కొంటెగా “నేనూ ఆలోచిస్తావుండా నాకు చిన్న తాత కొడుకు వుండాడు—నాకు పినతండ్రీ, ఆయనతో నీకోసం అడిగిద్దామవి. ఎట్లాచ్చి డబ్బు సంపాదించాలి అదే చిక్కు” అన్నాడు విచారంగా

ఒకనాడు సుబ్బారాయుడుతో “వయస్సువచ్చిన పిల్ల అతగాడితో ఈ సఖ్యం ఏంటండీ?” అంది ఆయన భార్య అతను ఉలిక్కిపడ్డాడు కోవంగా చూచి పూర్కున్నాడు కాస్త ఆగి “ఏం ఎవరన్నా ఏవన్నా అన్నారా ఊళ్లో?” అన్నాడు

తన మేడమీద గదికో ఒక్కడే పచారుచేస్తున్నాడు. అనాడు ఆ నగల మూటవిషయమూ అంతేగా, ఈ పేరుప్రతిష్ఠల కోసమేగా అంత భయ వడ్డది? ఆ రోజు ఎవ్వరూ వెళ్ళని, ఆ మల్లిదుబ్బల దగ్గరకి ఎందుకు వెళ్ళడం? ఆ చెంగల్వరాయుడు—దానికి పువ్వులకి అంటే, ఆ సత్యవతికి. ఎవ్వరో దొంగళ్ళ దాచిపెట్టుకున్న ఆ నల్లగుడ్డమూట వాడి కంట బడ్డది.. అనుకుంటూ తిరిగాడు తనలో తాను అనాడు ఆ మూట దొరికిం దవి మల్లిపాదలో పెట్టారనీ, వచ్చి సుబ్బారాయుడితో చెప్పాడు—చెంగల్వరాయుడు సుబ్బారాయుడు వళ్ళంతా వణకిపోయింది “మన పంట బోదెలోనా? మన పాంతలోనా? దొంగల సొమ్ము! రెండోకంటవాడికి తెలియనివ్వద్దు” అని

JEEVAMRUTHAM
KEEPS YOU BUOYANT

శ్రీ వసుదేవస్వామి (భీమి) లిమిటెడ్, మద్రాస్ 47

అమూల మోయించుకెల్లి గోవల్లేళ్ళ వదిలేయించేశాడు లోకనింద వీధై నా ఎట్లాగ భరించడం? ఎందుకై నా మంచిది, ఈ చెంగల్వరాయుణ్ణి వదుల్చుకోడం మంచిది కిటికీలోనుంచి చూస్తూ నిలబడ్డాడు. ఎదురుగా తామర గుంటలోనించి మునసబుగారి గూసుబాతులు ఈడుకుంటూ ఒడ్డు చేరుతున్నాయి. గట్టుమీద వెళ్తున్నవాళ్ళని పాడవడానికి మెడలు భారడేసి చాచుకుంటూ మునసబుగారి రాశికావలి కుక్కలు, వెరుపు గట్టుమీద లోకలమీద క్రూరుని నీళ్ళ చూస్తూ ఈగల్లి నాలికితో పడుతున్నాయి. చుట్టూ వచ్చు చేలన్నీ పసిరి కప్పినట్టున్నాయి

ఆ రాత్రి సొలంతోనించి రాగానే వీరయ్య చెప్పాడు, రమ్మన్నారవి చెంగల్వరాయుడు లోపలికెళ్లాడు, సుబ్బారాయుడి గదిలోకి

ఒక అరగంట అయ్యాక, మేడమీద మంచినిళ్ళ పెడుతూ అక్కమ్మ చూచింది. చెంగల్వరాయుడు, సుబ్బారాయుడు గదిలోనించి బయటకొస్తూ, అతని పలుచటి, తెల్లటి ఉత్తరీయంతో కళ్ళ తడుచుకున్నాడు గుమ్మం బయట

మరునాడు ఉదయం—తెల్లవారకముందర్నించి సత్యవతి తన గదిలో లేచి అక్కమ్మ చూచేటప్పటికి చెంగల్వరాయుడు తన బండి కట్టుకుని వెళ్లి పోయిన దారినే నడుచుకుంటూ, వెళ్తుంటూ వెళ్ళింది అక్కమ్మ కొంత దూరంలో పున్నయ్యకోనేటి ప్రక్కన, పున్నయ్యగారి సమాధుల కెదురుగా, ఒక చెట్టుకింద, ఒక ప్రక్కగా ఒరిగి మడుచుకోని పండుకుని ఉంది, సత్యవతి కౌగిట్లో ఒక తెల్లటి ఉత్తరీయం వుంది నిన్నరాత్రి చెంగల్వ రాయుడు వేసుకున్నదే అది ఉత్తరీయం కొంచెం ఒక చోట తడిగా వుంది గడ్డం క్రింద మొఖం అంతా కప్పిళ్ళుజారిన అనవాళ్ళున్నాయి కనురెప్పలు


ఇంకా వాచి, తడిగానే ఉన్నాయి అప్పుడే నిద్రవట్టినట్లుగా వుంది సత్యవతికి తెలియకుండా ఆ ఉత్తరీయం లాగుకుని, మరుగుగా ఒళ్ళో పెట్టుకుని దాచింది, అక్కమ్మ, ఎవ్వరికీ కనబడకుండాను రోడ్డుమీదనించి, చెట్టుచరకూ ఉన్న పల్లంలో నన్ను మన్నుమీద రెండు జతల అడుగులు కనిపించినాయి ఒకటి చిన్నది, ఇంకొకటి పెద్దది అక్కమ్మ అడుగుజాడలు చేత్తో తుడిపేసింది

ఆ ఎండలో, ముహూర్తాలలోజాలోనే సత్యవతికి పెండ్లి అయింది.

పక్షం తిరగకముందే పుట్టంటికి పారిపోయిరావడమూ, అక్కమ్మ, వీరయ్య తిరిగి తీసెళ్ళడమున్నూ

మరొక వారం పోయాక, జాట్టు విరియబోసుకుని మునసబుగారి అమ్మాయి సాలాల్లో తిరుగుతూండనీ, ఎక్కడో తూముమీద కూచునివుందనీ రక రకాల వార్తలు చేరినయ్య, పొలూరు గ్రామానికి డోళ్ళో అమ్మలక్కలు చెప్పుకోసాగారు: “అదేంటి, ఆ అన్నల్లిమాస్తే మసలాంటివాళ్ళకే బయ్యం. ఆ పిల్లదేమి రాతిగుండెమ్మా! బయమే లేదు గదా!” అంది ఒకావిడ. “ఏమీ ఎరగనట్టే ఉంటాది ఎంత జాణాతనము, జట్టేల్లాంటి అన్నలుండంగా ఇట్లా కాపరం ఎగెయ్యటం!” అంది రెండవ ఆవిడ బిందె తోముతూ, నీళ్ళు లేపుతో “కాపరమీద ఎట్లా పుంటాది?” అన్నాడు ఒక అతను ఎడ్లని కడుగుతూ “అ! ఆ చెంగల్వరాయుణ్ణి ఇన్నాళ్ళ ఇంట్లో గట్టు ఉంచుకో కూడదు—అడపిల్లలుండా ఇంట్లో. ఇట్లాగే అవుతాయి” అంది మరొక వేదాంతి—బిందె భుజంమీద పెట్టుకుంటూ అన్ని వార్తలూ, సేవకుల ద్వారా మనసబుగారి కోడళ్ళకి తెలుస్తున్నాయి సుబ్బారాయుడు వినక తప్పిందిగాద్దు పిచ్చివాడిలా కోపం తెచ్చుకున్నాడు వండ్లు వేటపట కొరికాడు, పరవళు త్రొక్కుతున్నాడు

యేరి
కొరికొను



M.P.F

పెన్నిలు

- మెర్క్యూరీ - నలుపు
- ఇంపీరియల్ - కాపీయింగు
- అకౌంటెంట్ - రంగులు
(ఆరు పకలు - మందం)
- కొరమాండల్ - కలర్
కాపీయింగు
- చెకింగ్ (రౌండ్) - రంగులు
- స్పెక్ట్రమ్ - 12 రంగులు
(విద్యార్థులకు)

తయారు చేయువారు .

ది మద్రాస్ పెన్నిల్ ఫ్యాక్టరీ

3, స్ప్రింగర్ వీధి, మద్రాసు-1.

ముసనబుగారి ఒత్తిడివల్ల నత్యవతిని భూతవైద్యం చేయించడానికి పుట్టింటికి తీసుకొచ్చారు నిశ్చయంగా, సత్యవతికి దయ్యంవట్టింది అన్నాడు వైద్యుడు పేరంటాలయ్య అక్కమ్మ మరది, రంగంనించీ పుత్తరం వ్రాశాడు చెంగల్వారాయుడు రంగంలో వున్నాడనీ, రెండు సంవత్సరాలు రంగూర్లోనే వుంటానన్నాడనీన్నీ. అక్కమ్మ సత్యవతితో చెప్పింది “అవును డబ్బు సంపాదించుకుని వస్తానన్నాడు” అంది సత్యవతి, విచారంతో. “ఏం లాభం సత్యవతి, ఇక ఇప్పుడు?” అంది అక్కమ్మ సత్యవతి ముఖం కప్పుకుంది చేతులతో, చిన్నగా వెక్కివెక్కి ఏడ్చింది—అవుకుంటూ

సత్యవతిని తిరిగి పంపించేరోజున, సుబ్బారాయుడు అగ్నిపర్యంతలా బుస్సలొదిలాడు. మొండి తాడికి కట్టేసిన కారుడున్న ఇంకా బుస్సు కొట్టింది ఇంకా పగ వట్టేవుంది.

రోజులు గడుస్తున్నాయి తొలకరి వచ్చింది రాత్తుళ్లంతా తామర గుంటలో కప్పలు దెకదెక మంటున్నాయి పున్నయ్యచెరువులోనూ, తామర గుంటలోనూ, తామరపువ్వులు వర్షానికి నగిలిపోయినాయి మొండితాడిమీద చంద్రుడు దుదయించాడు పోర్చుమి చంద్రుడు ఎర్రగా—నిశాదవి కుంకుమ బొట్టులా రాత్రి గడిచినకొద్దీ పున్నువెల తెల్లబారింది భోజనాలవేళకి సత్యవతి వచ్చింది—ఈసారి నగలు తీయాలన్న పుస్తా కూడా లేదు. తిరిగి సత్యవతిని చూచేటప్పటికీ, పంజరంలో చిలక “కిలకీల”లాడింది. రేక్కలు “రెవరెవ” కొట్టుకుంటూ, పాట మొదలెట్టింది ఆ గోలకి పెంపుడు కుక్కని వరిక్కిస్తున్న సుబ్బారాయుడు, తల పైకెత్తి చూచాడు కళ్ళు ఎర్రబారినాయి. వళ్ళు వణికింది, కోపంతో “ఈ గడప తొక్కొద్దు అనలే? ఈశని ఇంకా మాకు ఏరగడకాలే? తల ఎక్కుతుని బ్రతకనివ్వదల్లే వుంది!” అంటూ అంగల మీద లేచి, చాచిట్లో చిలకకొద్దయ్యేపున్న ఉత్తరీయం మీద వేసుకుని, చెప్పిపోతూ కాళ్ళు పెడుతూ “వచ్చినదారినే నడు!” అన్నాడు సత్యవతి వెనక్కి వెనక్కి చూచింది వెళ్ళబోతూ. తనకేసే మాస్టూ గూట్లో చిలక పాట పాడుతూనే వుంది

“పరువుగల అన్నలూ పయనమైచారా? రాకాని వదినలూ, రానివ్వలేమా?”

మండువారోకి వచ్చిన పెద్దవదిన “తెల్లారాక తీసికెళ్ళండి అంది” “ఎవ్వళ్ళన్నా చూస్తే తిరిగి వచ్చేసిన నట్టూ?” అంటూ అతను ముందూ, సత్యవతి వెనకా, నడిచి పోతూనే వున్నారు దారిలో తుమ్మ మానులు నల్లగా నించుని వున్నాయి నేవళంగా, పచ్చగా పేరిగివున్న చెట్లన్నీ పూర్తిగా, విభాదితో ముంచెత్తినట్టూ వున్నాయి—ఆ పున్నును వెలుగులో. అతని కీర్రుచెప్పుల చప్పుడికి, దారికి అడ్డంగావున్న ఒక పెద్దపాము ప్రక్కగా తప్పుకుపోయింది దారిప్రక్కన, మళ్ళల్లో నీళ్ళ తళతళలాడు తున్నాయి

సుబ్బారాయుడు ఇంటికి తిరిగి వచ్చేటప్పటికి చుక్క పొడిచింది, “వాళ్ళ గుమ్మంవరకూ సంపించి వచ్చాను తోపలికి వెళ్ళడానికి నాక ముఖం చెల్లలేదు” అన్నాడు భార్య అడుగగా

తిరిగి మరునాడు వాళ్ళ అత్తవారి మనుష్యులు వచ్చారు—వెతుక్కుంటూ అన్నగారి ముఖం వెనక్కి తిరగగానే, ఇంట్లోకి వెళ్ళకుండా ఎక్కడికో పారి పోయింది మాతులూ, గోతులూ దేవించారు చెరువులు గాలించారు ఆ చుట్టువల్ల ఎక్కడా సత్యవతి జాడ కనబడలేదు

వెతికి వెతికి వేసారిపోయి, ముసనబుగారు మంచం ఎక్కారు చేతి నున్న షాహుకారు మురుగు అరిచేతితో పడుతూంది క్షీణించిపోయి మూడు వెలులు తిరగకముందే కాలం చేశారు.

సుబ్బారాయుడు, ఇంటి విషయం, అస్త్ర విషయం ఏమీ శ్రద్ధ వట్టుకోడంలేదు ఎప్పుడూ ఏదో ఆలోచిస్తూ చాచిట్లోనే కూచుని వుంటాడు సత్యవతి వారా అయిపోయిన సంవత్సరంలోనే గిమిడిపోతుల జత అమ్మేశారు వెంట వెంటనే దుక్కీపెద్దు పొడివతులూ అన్నీ అమ్ముడుపోయినాయి.

సుబ్బారాయుడు ఈ వట్టెమంచం పడక మానేశాడు. చాచిట్లో ఒక మంక మంచం వేసుకున్నాడు భోజనం, పడక అన్నీ అక్కడే అమ్మవారి గుడి ముఖం చూడడం మానేశాడు. సత్రెమ్మ గంబరాలు అగిపోయినాయి అస్త్ర క్షీణించే సాగింది ఆశ్రితసేవక వర్గం లోగిలి విడిచిపోయారూ క్రమంగా ఏదో తగుపాటి సంబంధాలకి అడపిల్లల్ని ఇచ్చేసారు “ఎంత పొరువపంతుడు! ఆ సంబంధాలు ఎట్లా అందాడో! ఏదో మతిపోయింది దతనికి, చెల్లెలు తెచ్చిపెట్టిన తలవంపులకి” అని అందరూ పుసూరుమన్నారు అస్త్ర అఖరుకి అంతా పోయింది ఆ లోగిలి ఒక్కటి నిల్చింది. దానికోసం రక్షణలేదు. దానిమీద అప్పులపుతున్నాయి

సుబ్బారాయుడు అకాలలోనే వృద్ధుడయ్యాడు ముఖం అంతా తీరని భారంతో ముడతలు వడ్డది—మండు పెండలకి తన పాలంలో నల్ల రేపడి దీటలారినట్టూ

అతన్ని చూడగానే పంజరంలో చిలక భయపడి రెక్కలు ‘టవటవ’ లాడించి బయటికి ఎగిరిపోవడానికి ప్రయత్నించేది సుబ్బారాయుడు చిలక మీద కోపం కూడా తెచ్చుకోడంలేదు సత్యవతి వెళ్ళిపోయినదగ్గరనించీ చిలక తిండి తీర్మాలు మానేసింది—అక్కమ్మ పెట్టినా తినకుండా ముక్కూ రెక్కలలో పెట్టుకుని అలాగే వడివుండేది

రంగూనునించీ వచ్చిన మరది చెంగల్వారాయుడు జ్వరంపడి రంగూ నులోనే పోయాడని అక్కమ్మతో చెప్పాడు అక్కమ్మ గుండెలో బరువుతో వెళ్ళి చిలక పంజరం తెరిచి చిలకని వదిలేసింది

పేదరికం భరించలేకనూ, పువ్వులమీస వూళ్ళో కట్టెలమ్మడం కప్ప మయిస్తే, తమ్ములందరూ తలకొకదారిని బస్టిలు పట్టారు—వాళ్ళ వాళ్ళ కుటుంబాలతో, దుకాణాలు పెట్టుకుని, గుమాస్తాగిరులు సంపాదించుకుని చిన్న బ్రత కులు బ్రతుకుతున్నారు

జరిగిన ఈ గాధఅంతా ఈ లోగిలి విచిత్ర పరిణామం అంతా ఆ అరుగుమీద కూచున్న అక్కమ్మ తలపోసుకుంది

ఆ రాతంతా వచ్చిన కొద్దిమంది బంధువులూ, అందరూ సుబ్బారాయుడు మంచం చుట్టూ జాగరం చేశారు మధ్య రాత్రికి వృద్ధుడికి మళ్ళా మెళుకువ వచ్చింది “ఇంకా రాలేదా? సత్యవతి?” అన్నాడు “లేదన్నా” అంది అక్కమ్మ “అక్కమ్మా ఇంకమీదట సత్రెమ్మ సంబరాలు చేయిస్తావా? ఆయమ్మపేరే సత్యవతిది” అన్నాడు అగి అగి కొంచెం ఆయాసంతో “అట్లా గే అన్నా, తప్పకుండా చేయిస్తాం” అంది సుదురుమీద చెయ్యి వేస్తూ

రోగికి కాస్త ఆయాసం ఎక్కువయింది బయటనించీ తొలకరి గాలులు చల్లగా వీస్తూన్నాయి ఆ చిన్న గాలితో ఆ పాత చిలక పంజరం కొంచెం పూగీనలాడింది వెలిమబ్బు చాలునించీ చంద్రుడుదయించాడు—నిశ్చల్లో వజ్రంలా నడిరాత్రి గడిచిపోయింది

మలి కోడి కూసేటప్పటికి “సత్యవతి సత్యవతి!” అని గట్టిగా అరిచాడు “అన్నా అన్నా ఇంకా రాలేదు” అంది అక్కమ్మ “అ! అ! గోసలేరు పొగింది అదిగో సురగలు కన్నయ్యలేదా?” అన్నాడు అగుతూ ఆయాసంతో కొంచెం అగాడు “బల్లకట్టు కన్నయ్య లేదే అక్కమ్మా లేదు నేనే. బల్లకట్టు వేసానే! అక్కమ్మా నేనే! ఎక్క నండే బల్లకట్టు చెత్లోలా బల్ల కట్టుమీద పడేశానే అక్కమ్మా అంతే!” అన్నాడు అంతా నిశ్శబ్దం మళ్ళీ “సత్యవతి?” అనేకేక “వస్తాదిలే పడుకో అన్నా” అంది అక్కమ్మ మృదువుగా. సుబ్బారాయుడు కండ్లు ఇంకా కొంచెం తెరిచాడు “ఎర్రదనా! సత్యవతి రాదా! గోసలేరు మింగేసింది బల్లకట్టుమీదనించీ నీళ్ళలోకి పోయింది. అదిగో అదిగో—నేనే నాచేతులారా.” సగం తెరిచిన కళ్ళ మూతలు బడ్డాయి.

గదిలో చుట్టూ వస్తూన్న కన్నీళ్ళన్నీ గడ్డలు కట్టాయి. శ్వాస విప బడడం అగింది—రోగిది.

నీడలా ప్రమిద వెలిగించి, గాలికి చెయ్యి అడ్డం పెట్టుకున్నీ దీపి నికీ, తోనల్లించీ వచ్చింది—చంద్రుమ్మ—తల దగ్గర పెట్టడానికి.